

**Shubh Laxmi**  
STEEL & TUBE

Plot No. B/ Ind/129/A, Sub Plot No.3,  
Near Udhna Sangh Commercial Complex, Udhna Station Road,  
Udhna, Surat - 394 210 (Gujarat) India  
+91 96011 48484 • shubhlaxmisteelandtubegmail@gmail.com

SUPPLIERS OF M.S. PIPE, GALVANISED PIPE,

# ગુજરાતમિત્ર

તથા ગુજરાતદર્પણ સ્થાપના:૧૯૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા  
તંત્રી : મુદ્રક : પ્રકાશક : ભરત પ્રવીણકાન્ત રેશમવાળા

વડોદરા

સુરત ચેરીટી ફંડ  
સંચાલિત  
શેઠ પી. ટી. સુરત જનરલ હોસ્પિટલ  
ડા. ભટ્ટ હોસ્પિટલ  
બાલાજી રોડ, સુરત. ૦૨૬૧-૨૬૦૪૦૦૦  
સાથા અર્થમાં ટ્રસ્ટ હોસ્પિટલ...  
સરકારશ્રીની  
‘મા અમૃતમ’ યોજના હેઠળ  
નિ:શુલ્ક સેવાઓ મેળવો....  
(જનરલ સર્જરી, ગાયનેક સર્જરી,  
ઈ.એન.ટી.(ENT) સર્જરી, ડાયાલીસીસ)

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail:mitra@gujaratmitra.in | ટે.નં.: જા.ખ. વિભાગ: ૨૫૯૯૯૯૯, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

GUJARATMITRA AND GUJARATDARPAN Regd.No. SRT-006/2024-26 \* RNI No.1597/57 વર્ષ: ૧૯૬૧ \* \* \* સંવત ૨૦૮૦ ચૈત્ર વદ ત્રીજ, શનિવાર ૨૭ એપ્રિલ, ૨૦૨૪ \* \* \* દૈનિક : ૮૭ - અંક : ૧૩૯ પાનાં ૧૨+૧૨ કિંમત ₹ ૫.૦૦

# ઈવીએમ સાથે ચેડાની શંકા સુપ્રીમે ફગાવી

**આ** મતદાન યંત્રોને સલામત ગણાવ્યા  
**મતપત્રકો** વડે મતદાન તરફ પાછા વળવાની માગ સુપ્રીમ કોર્ટે ફગાવી  
**ઈવીએમમાં** પડેલા મતોનું ૧૦૦ ટકા વેરિફિકેશન વીવીપેટ સાથે કરવાની માગ પણ સુપ્રીમ કોર્ટે નકારી કાઢી  
**ઈચ્છિત** પરિણામો લાવવા ઈવીએમ સાથે ચેડા કરી શકાય છે તેનો કોઈ પુરાવો નહીં મળ્યો હોવાનું જણાવ્યું

આદેશો ચૂંટણી પ્રક્રિયા સંદર્ભમાં આજે આપ્યા હતા. જસ્ટિસ સંજય ખન્ના અને જસ્ટિસ દીપંકર દત્તાની બેન્ચે બેલેટ પેપર સિસ્ટમ તરફ પાછા વળવાની માગ ફગાવતા કહ્યું હતું કે વારંવાર ઘોંસાવાતા અને પર્વતતા રહેલા અવિશ્વાસ અને શંકાઓ, જે કોઈ પણ જાતના ટેકાના પુરાવાઓ વગરના છે તે લોકોમાં અવિશ્વાસ જગાવવાની અસર ધરાવે છે. મતદાન વ્યવસ્થાએ સુરક્ષા, જવાબદારી અને ચોકસાઈના સિદ્ધાંતોનું પાલન કરવું જ જોઈએ. અમારા વિચાર પૂર્વકના અભિપ્રાય મુજબ આ વિજ્ઞાપન મતદાન યંત્રો(ઈવીએમ) સાદા, સરળ અને ગુરૂર ફેન્સી છે. મતદારો, ઉમેદવારો, તેમના પ્રતિનિધિઓ અને ચૂંટણી પંચના અધિકારીઓ ઈવીએમ સિસ્ટમની બાબતોથી વાકેફ છે. તેમણે પણ આની સમજૂતી અને પ્રમાણિકતા ચકાસી છે એ મુજબ બેન્ચે જણાવ્યું હતું. ઈવીએમની મેમરી સાથે ઈચ્છિત પરિણામો લાવવા માટે ચેડા કરી શકાય છે તે બાબતને કોઈ આધાર મળ્યો નથી એમ સુપ્રીમ કોર્ટની બેન્ચે કહ્યું હતું.

## મોદીએ ચુકાદાને આવકારી વિપક્ષોને ઝાટક્યા

**કોંગ્રેસે** કહ્યું કે તે વીવીપેટના વ્યાપક ઉપયોગ માટેનું અભિયાન ચાલુ રાખશે  
નવી દિલ્હી, અરારીયા, તા. ૨૬: સુપ્રીમ કોર્ટનો ચુકાદો આવ્યો તે બાબતે બિહારના અરારીયામાં એક ટેલીને સંબોધન કરતા વડાપ્રધાન મોદીએ કહ્યું હતું કે આ ચુકાદો કોંગ્રેસની આગેવાની હેઠળના વિપક્ષના ચહેરા પર સખત તમામ છે અને તેણે લોકોમાં ઈવીએમ અંગે અવિશ્વાસ જન્માવવા બદલ માફી માગવી જ જોઈએ. તેમનું (વિપક્ષનું) સખત ચૂર ચૂર થઈ ગયું છે એમ મોદીએ કહ્યું હતું. ભાજપના અન્ય નેતાઓએ પણ ચુકાદાને આવકાર્યો હતો. તો બીજી બાજુ કોંગ્રેસે એક્સ પ્લેટફોર્મ પર પોસ્ટ મૂકીને કહ્યું હતું કે તે ચૂંટણી પ્રક્રિયામાં લોકોનો વિશ્વાસ વધારવા માટે વીવીપેટના વ્યાપક ઉપયોગ માટેનું રાજકીય અભિયાન ચાલુ રાખશે.

## ઈવીએમના સંદર્ભમાં સુપ્રીમ કોર્ટે બે મહત્વના આદેશ આપ્યા

આજે મતપત્રકો વડે મતદાનની માગણી ફગાવવાની સાથે ઈવીએમ સંદર્ભમાં પણ સુપ્રીમ કોર્ટે બે મહત્વના આદેશ આપ્યા હતા. ચૂંટણી પરિણામમાં બીજા અને ત્રીજા સ્થાને આવેલા ઉમેદવારો માટે એક બીજી પોલી આપતા સુપ્રીમ કોર્ટે કહ્યું હતું કે તેઓ ચૂંટણી પંચને ફી ચુકવીને, લેખિત વિનંતી કરીને વિધાનસભા મતઘોષના પાંચ ટકા ઈવીએમમાં મૂકાયેલી માઇક્રોકોમ્પ્યુટર ચીપ્સની ચકાસણી કરવાની માગણી કરી શકે છે. બીજો મહત્વનો આદેશ તેણે એ આપ્યો હતો કે પહેલી મેથી સિમ્બોલ લોડીંગ ચુલિટ સીલ કરીને એક કન્ટેનરમાં સુરક્ષિત રાખવું અને તેને એક સ્ટ્રોન્ગરમાં ઈવીએમ સાથે પરિણામ પછીના ઓછામાં ઓછા ૪૫ દિવસના સમયગાળા માટે રાખી મૂકવું.

## લોકસભા ચૂંટણીના બીજા તબક્કામાં ૬૧ ટકા જટલું શાંતિપૂર્ણ મતદાન

**સોથી** વધુ મતદાન ત્રિપુરામાં ૭૮.૫૩ ટકા નોંધાયું, મણિપુરમાં ૭૭.૧૮ ટકા  
**બીજા** તબક્કામાં હિસાનો કોઈ બનાવ નહીં, કેટલાક સ્થળે ઈવીએમમાં ગરબડો અને બોગસ વોટિંગના બનાવો



બન્યા હતા જેને કારણે તે સ્થળોએ મતદાન વિલંબીત બન્યું હતું. આજે સોથી વધુ મતદાન ત્રિપુરામાં ૭૮.૫૩ ટકા નોંધાયું હતું, જ્યારે હિસાગરત મણિપુરમાં ૭૭.૧૮ ટકા મતદાન નોંધાયું હતું. ઉત્તર પ્રદેશના મથુરા, રાજસ્થાનના બાંસવાડા અને મહારાષ્ટ્રના પરભાણીના કેટલાક ગામોના મતદારો વિવિધ મુદ્દાઓ પર ચૂંટણી બહિષ્કાર કરી રહ્યા હતા પણ તેમને બાદમાં સત્તાવાળાઓએ મત આપવા માટે સમજાવી લીધા હતા. અનેક રાજ્યોમાં સખત ગરમી હતી. કેરળના ત્રણ જિલ્લામાં મતદાન કચાં બાદ ત્રણ જણાના મોત થયા હોવાનું પણ નોંધાયું હતું. અત્રે ઉલ્લેખનીય છે કે સાત તબક્કાની ચૂંટણીમાં છેલ્લા તબક્કાનું મતદાન પહેલી વૃને યોજનાર રહી હતી, જો કે કેટલાક સ્થળે ઈવીએમમાં ગરબડોના કેટલાક સ્થળે બોગસ મતદાનના બનાવો

નવી દિલ્હી, તા.૨૬(પીટીઆઈ): લોકસભા ચૂંટણીના બીજા તબક્કામાં ૬૧ ટકા જટલું મતદાન થયું હતું. આ પહેલા પ્રથમ તબક્કાનું મતદાન ૧૮મી એપ્રિલના રોજ ૧૨ રાજ્યો અને સંઘપ્રદેશોમાં ૧૦૨ બેઠકો માટે યોજાયું હતું. ચૂંટણી પંચે જણાવ્યું હતું કે મતદાન મોટેભાગે શાંતિપૂર્ણ રહ્યું હતું. સાંજે સાત વાગ્યાના કારણે આંકડાઓ ૬૦.૯૬ ટકા સાત તબક્કાની આ ચૂંટણીના

## ચીનનું હાઈ-ટેક સંશોધન જહાજ પાછું માલદીવના દરિયામાં આવ્યું

**માલદીવ** સરકારે તેના પરત ફરવાનું કારણ જાહેર કર્યું નથી  
માલે, તા. ૨૬ (પીટીઆઈ): ૪,૬૦૦ ટનનું હાઈ-ટેક રાષ્ટ્રીય સંશોધન જહાજ માલદીવના દરિયામાં પાછું આવ્યું છે, આ ટીપ્સમૂહ દેશના વિવિધ બંદરો પર એક સમઠ ગાળવાના બે મહિના પછી તે પરત આવ્યું છે. ઝિયાંગ ચાંગ હોંગ-૦૩ ગુરુવારે સવારે થિલાકુશી ઔદ્યોગિક ટાપુના બંદર પર લાંગરવામાં આવ્યું હતું, એમ એક ન્યૂઝ પોર્ટલે શુક્રવારે અહેવાલ આપ્યો હતો. જો કે, ‘સરકારે તેના પરત ફરવાનું કારણ જાહેર કર્યું નથી. પરંતુ સરકારે અગાઉ જહાજ પ્રથમ



વખત આવ્યું તે પહેલાં જહાજને લાંગરવાની મંજૂરીની પુષ્ટિ કરી હતી.’ પ્રમુખ મોહમ્મદ મુઘ્નુ, ચીન તરફી નેતાની આગેવાની હેઠળની પીપલ્સ નેશનલ કોંગ્રેસ સામાન્ય ચૂંટણીમાં ૭૩માંથી ૬૬ બેઠક જીતવાના થોડાક દિવસો બાદ આ ઘટનાક્રમ બન્યો હતો. મુઘ્નુ ગયા વર્ષે ‘ઈન્ડિયા આઉટ’ના વર્ણન પર સત્તા પર આવ્યા હતા અને ૨૧ એપ્રિલે

સંસદીય ચૂંટણીમાં બહુમતીથી જીત મેળવીને, તેમણે તેમની સ્થિતિ વધુ મજબૂત કરી છે. ‘વહાણ હવે એક્સક્યુઝિવ ઇકોનોમિક ઝોન (ઈઈઝીઝ) વિસ્તારમાં ફરીને પાછું આવ્યું છે. તેથી, ઝિયાંગ ચાંગ હોંગ-૦૩ બંધુઆરીથી માલદીવના પ્રદેશની અંદર અથવા તેની નજીક સક્રિય છે’, એમ અહેવાલમાં જણાવ્યું હતું. આ જહાજ અગાઉ ૨૩ ફેબ્રુઆરીએ માલેથી પશ્ચિમમાં લગભગ ૭.૬ કિમી દૂર આ જ થિલાકુશી બંદર પર આવ્યું હતું. આ હાઈટેક જહાજ માલદીવના ઈઈઝીઝની સીમા પાસે લગભગ એક મહિનો ગાળ્યા બાદ ૨૨ ફેબ્રુઆરીના રોજ માલદીવના પાણીમાં પહોંચ્યું હતું. લગભગ ૬ દિવસ પછી, જહાજ ઈઈઝીઝની સીમા પર પાછું ગયું હતું.

## અમેરિકામાં પોલીસ સ્વરક્ષણ માટે કરેલા ગોળીબારમાં ભારતીય મૂળના વ્યક્તિનું મૃત્યુ

ન્યૂયોર્ક, તા. ૨૬ (પીટીઆઈ): અમેરિકામાં સેન એન્ટોનિયોમાં પોલીસ દ્વારા ગોળી ચલાવતા એક ૪૨ વર્ષીય ભારતીય મૂળના શખ્સનું મૃત્યુ થયું હતું. એક મહિલા સામેના હિંસક હુમલાના કેસના સંબંધમાં બે પોલીસ જવાનો તેની ધરપકડ કરવાના પ્રયાસ કરી રહ્યા હતા ત્યારે તેણે પોતાની ગાડીથી તેમને ટક્કર મારી હતી. સચિન કુમાર સાહુને ૨૧ એપ્રિલના રોજ ટેક્સાસના એક શહેર સાન એન્ટોનિયોમાં પોલીસ અધિકારી ટાયલર ટર્નેરે ગોળી મારી હતી, તેનું ઘટનાસ્થળ પર જ મૃત્યુ થયું હતું. બેક્સર કાઉન્ટી મેડિકલ એકામિનરની કચેરીએ જણાવ્યું હતું કે ગયા સપ્તાહના અંતે પોલીસ સાથેના ઝઘડા દરમિયાન સચિન કુમાર સાહુનું અનેક ગોળી વાગવાથી મૃત્યુ થયું હતું, એમ એક મીડિયા અહેવાલમાં જણાવ્યું હતું. સાહુ મૂળ ઉત્તર પ્રદેશનો વતની છે. સૂત્રોએ જણાવ્યું હતું કે તે સ્વભાવિક રૂપે અમેરિકી નાગરિક હોઈ શકે છે.

## જો કોઈ મતવિસ્તારમાં નોટાને બહુમતિ મળે તો નવેસરથી ચૂંટણી કરાવવાની અરજી પર ચૂંટણી પંચનો જવાબ માગતી સુપ્રીમ

**આ** અરજીની સુનાવણીમાં સુરતના ભાજપના ઉમેદવાર બિનહરીફ ચૂંટાયા તે ઘટનાનો પણ ઉલ્લેખ થયો  
નવી દિલ્હી, તા. ૨૬(પીટીઆઈ): ચાલી રહેલી સામાન્ય ચૂંટણીમાં એક નોંધપાત્ર ઘટનાક્રમમાં સુપ્રીમ કોર્ટે આજે એક જાહેર હિતની અરજી પર ચૂંટણી પંચનો જવાબ માગ્યો હતો જે અરજીમાં માગણી કરવામાં આવી હતી કે જો નોટા(નન ઓફ ધ એબવ) ના વિકલ્પને કોઈ મતવિસ્તારમાં અન્ય ઉમેદવારો કરતા વધુ મત મળે તો ચૂંટણી રદ કરવી અને નવેસરથી ચૂંટણીનો આદેશ આપવો. સર્વોચ્ચ અદાલતે લેખક, ચળવળકાર અને મોટીવેશનલ

પ્રવચન કાર શિવ ખેરા દ્વારા રજૂ કરવામાં આવેલ જાહેર હિતની અરજી પર ચૂંટણી પંચને નોટિસ જારી કરી છે. નોટાનો વિકલ્પ મતદારોને ૨૦૧૩ના સુપ્રીમ કોર્ટના આદેશ અનુસાર આપવામાં આવે છે. ચીફ જસ્ટિસ વાય. વી. ચંદ્રચૂડ અને જસ્ટિસો જે.બી. પારડીવાલા અને મનોજ મિશ્રાની બેન્ચે ખેરા તરફ ઉપસ્થિત થયેલા વરિષ્ઠ ધારાશાસ્ત્રી ગોપાલ શંકરનારાયણનની રજૂઆતોની નોંધ લીધી હતી અને નોટિસ જારી કરી હતી. શરૂઆતમાં બેન્ચે આ જાહેર હિતની અરજી પર વિચારણા કરવા અચકાતી હતી અને કહ્યું હતું કે આ બાબત પર નિર્ણય કારોબારીએ કરવાનો છે. બાદમાં તેણે અરજી ધ્યાન પર લીધી હતી. અમે એક નોટિસ જારી કરીશું. આ ચૂંટણી પ્રક્રિયા અંગે પણ છે. અમને જોવા દો કે ચૂંટણી પંચે શું કહેવું છે...એમ સીજેઆઈએ કહ્યું હતું. વરિષ્ઠ ધારાશાસ્ત્રીએ કહ્યું હતું કે વર્તમાન અરજી ગુજરાતના સુરતની ઘટનાને ધ્યાનમાં લેતા અગત્યની છે જ્યાં કેટલાક ઉમેદવારીપત્રો રદ થયા અને કેટલાકે ઉમેદવારી પાછી ખેંચી લેતા ભાજપના એક ઉમેદવાર ચૂંટણી પહેલા જ વિજયી જાહેર થયા છે. આ અરજીમાં એવી પણ માગણી કરવામાં આવી છે કે ચૂંટણી પંચને એવા નિયમો ઘડવા આદેશ આપવામાં આવે કે જે ઉમેદવારોને નોટા કરતા ઓછા મત મળે તેમની પાંચ વર્ષના સમયગાળા માટે તમામ ચૂંટણીઓ હડવા પર પ્રતિબંધ મૂકવામાં આવે. તેમાં એવો આદેશ આપવાની પણ માગણી કરવામાં આવી છે કે નોટાને એક સક્રિય ઉમેદવાર તરીકે યોગ્ય અને પૂરતી જાહેરાત આપવામાં આવે.

## ચીન કહે છે તિબેટ અંગેની મંત્રણા ફક્ત દલાઈ લામાના પ્રતિનિધિ સાથે: સ્વાયત્તતા પર વાતચીત નકારી

**તિબેટની** ભારત ખાતેની સમાંતર સરકારના વડાની ચીન સાથે બેક-ચેનલ મંત્રણાની વાતના બીજા દિવસે ચીનનું મહત્વનું નિવેદન  
તિબેટ, તા. ૨૬(પીટીઆઈ): ચીને આજે જણાવ્યું હતું કે તે ફક્ત દલાઈ લામાના પ્રતિનિધિઓ સાથે જ મંત્રણા કરશે અને નહીં કે ભારત ખાતેની તિબેટની દેશવટો ભોગવતી સરકાર સાથે. તેણે સર્વોચ્ચ તિબેટિયન બૌદ્ધ આધ્યાત્મિક નેતાની તેમના દુર્ગમ હિમાલયન વતનની સ્વાયત્તતા અંગેની પણ મંત્રણા કરવાનું નકાર્યું હતું. વિદેશ મંત્રાલયના પ્રવક્તા વાંગ વેબીન તિબેટની દેશવટા હેઠળની સરકાર અને ચીની સરકાર વચ્ચેની બેક-ચેનલ મંત્રણાઓ અંગેના અહેવાલ પર પ્રતિભાવ આપી રહ્યા

સંસદીય ચૂંટણીમાં બહુમતીથી જીત મેળવીને, તેમણે તેમની સ્થિતિ વધુ મજબૂત કરી છે. ‘વહાણ હવે એક્સક્યુઝિવ ઇકોનોમિક ઝોન (ઈઈઝીઝ) વિસ્તારમાં ફરીને પાછું આવ્યું છે. તેથી, ઝિયાંગ ચાંગ હોંગ-૦૩ બંધુઆરીથી માલદીવના પ્રદેશની અંદર અથવા તેની નજીક સક્રિય છે’, એમ અહેવાલમાં જણાવ્યું હતું. આ જહાજ અગાઉ ૨૩ ફેબ્રુઆરીએ માલેથી પશ્ચિમમાં લગભગ ૭.૬ કિમી દૂર આ જ થિલાકુશી બંદર પર આવ્યું હતું. આ હાઈટેક જહાજ માલદીવના ઈઈઝીઝની સીમા પાસે લગભગ એક મહિનો ગાળ્યા બાદ ૨૨ ફેબ્રુઆરીના રોજ માલદીવના પાણીમાં પહોંચ્યું હતું. લગભગ ૬ દિવસ પછી, જહાજ ઈઈઝીઝની સીમા પર પાછું ગયું હતું.



હતા જ્યારે તેમણે કહ્યું હતું કે ચીન ભારતના ધરમશાલા ખાતેની દેશવટો ભોગવતી તિબેટિયન સરકારને એક અલગતાવાદી બ્લોક ગણે છે. કહેવાતી ઝિજાન્ગની દેશવટા હેઠળની સરકાર સંપૂર્ણપણે અલગતાવાદી બ્લોક છે. તે સંપૂર્ણપણે ચીની બંધારણ અને કાયદાઓની વિરુદ્ધ છે. તે ગેરકાયદે છે એમ વાંગે અહીં એક મીડિયા બ્રિફિંગમાં જણાવ્યું હતું. કોઈ દેશે તેને માન્યતા આપી નથી એમ તેમણે કહ્યું હતું. અત્રે ઉલ્લેખનીય છે કે ગુરુવારે તિબેટની દેશવટા હેઠળની સરકારના રાજકીય વડા પેપા સેરિંગે ધરમશાલામાં મુલાકાતી પત્રકારોના

એક જૂથને કહ્યું હતું કે ચીન સાથે અમારી ગયા વર્ષથી બેક-ચેનલ મંત્રણા ચાલી રહી છે પણ તત્કાળ તેની પાસેથી અમારી કોઈ અપેક્ષા નથી. તેમણે એમ પણ ભારપૂર્વક જણાવ્યું હતું કે આ મંત્રણાઓ ઘણી અવિધિસરની છે. અત્રે ઉલ્લેખનીય છે કે હાલના દલાઈ લામા કે જે ૧૪મા દલાઈ લામા છે તેઓ ૧૯૫૯માં તિબેટથી ભાગીને ભારત આવ્યા હતા અને અહીં તેમને રાજ્યાશ્રય અપાયો હતો. ભારતના હિમાચલ પ્રદેશના ધરમશાલા શહેરમાં તેમણે તિબેટની દેશવટો ભોગવતી સરકારની સ્થાપના કરી હતી.

**શાલિમાર**  
Amul SHALIMAR  
₹ 35\*  
125 mL  
અમમૂલ  
સીવલ પ્રોડેસ, સિવલ આઈન્ડિયા